

قرارداد

17-11-2022

”اسلامی جمہوریہ پاکستان اللہ کریم کی نعمت ہے۔ بطور پاکستانی ریاست سے وفاداری ہمارے ایمان کا حصہ ہے۔ بائیس کروڑ پاکستانیوں کا نمائندہ یہ ایوان ریاست پاکستان کی نظریاتی و جغرافیائی سرحدوں کا اپنے خون کے نذرانے پیش کر کے دفاع کرنے والی افواج کے ساتھ مکمل یکجہتی کا اظہار کرتا ہے۔ اپنے افسروں و جوانوں کی لازوال قربانیوں کو خراج تحسین پیش کرتا ہے۔ ایوان مسلح افواج کے خلاف ایک مخصوص گروپ کی طرف سے چلائی جانے والی نامناسب، غیر اخلاقی، غیر قانونی، بے بنیاد اور انتہائی منفی مہم کی شدید الفاظ میں پر زور مذمت کرتا ہے۔ تمام پاکستانیوں کا نمائندہ ایوان دو ٹوک الفاظ میں واضح کر دینا چاہتا ہے کہ قوم سیسہ پلائی ہوئی دیوار سے بھی زیادہ قوت و طاقت کے ساتھ اپنی انتہائی بہادر مسلح افواج اور دیگر تمام اداروں کے ساتھ کھڑی ہے۔

یہ ایوان اپنے غیر متزلزل عزم کا اظہار کرتا ہے کہ وطن عزیز کے محافظوں اور پاکستان کے خلاف مہم میں باقاعدہ پلاننگ یا انجامانے میں ہنود و یہود کے آلہ کار بنے ہوئے گمراہ ٹولے کو راہ راست پر لانے کے لیے ریاست و حکومت فوری طور پر تمام اختیارات بروئے کار لائے۔ پاکستان کی عزت و وقار قوم کی ریڈ لائن ہے۔ جو بھی اپنی حدود سے آگے بڑھنے اور دشمنوں کے عزم و تکمیل میں معاون ثابت ہونے کی راہ سے تائب نہ ہو ایسے عناصر کو عبرت کی مثال بنا دیا جانا وقت کی ضرورت ہے اور پاکستان کی محب وطن عوام اور پاکستان کے بہترین مفاد میں ہے۔“

دستخط۔

احمد حسین ڈیپٹی